



पेयजल एवं स्वच्छता मंत्रालय

उत्तर प्रदेश 2018 तक पूरी तरह खुले में शौच से मुक्त होगा

Posted On: 12 AUG 2017 8:47PM by PIB Delhi

गंगा के किनारे पर बसे 52 जिलों के सभी 4480 गाँव और पाँच राज्य उत्तराखण्ड, उत्तर प्रदेश बिहार, झारखण्ड और पश्चिम बंगालको आज इलाहाबाद के नैनी में हुए गंगा गाँव सम्मेलन नमामी गंगे परियोजना के तहत ओडीएफ घोषित किया गया। यह घोषणा ग्रामीण विकास, पंचायती राज, पेयजल एवं स्वच्छता मंत्री श्री नरेन्द्र तोमर ने की। बाद में जल संसाधन और गंगा संरक्षण मंत्री सुश्री उमा भारती और श्री नरेन्द्र सिंह तोमर ने गंगा ग्राम मॉडल लॉन्च किया। इसके लिए 24 नमामी गंगे गाँवों की पहचान की गई है। इनमें से उत्तराखण्ड में 3 उत्तर प्रदेश में 10 बिहार में 4 झारखण्ड 5 पश्चिम बंगाल में 2 गाँवों की पहचान की गई है। इन्हें आदर्श गंगा ग्राम बनाया जाएगा। गंगा ग्राम योजना, जल संसाधन और पेयजल एवं स्वच्छता मंत्रालय का संयुक्त प्रयास है। इन गाँवों के ग्राम प्रधानों ने आदर्श गंगा ग्राम का लक्ष्य हासिल करने की शपथ ग्रहण की। यह शपथ जल संसाधन मंत्री सुश्री उमा भारती ने दिलाई।

गंगा ग्राम प्रयास के तहत बेहतर सफाई व्यवस्था और अपशिष्ट प्रबन्धन तलाबों और जल स्रोतों के पुनर्उद्धार, जल संरक्षण परियोजनाएँ ओर्गेनिक खेती, शवदाहगृह पर कार्य किया जाएगा। सरकारी विभागों तथा अन्य परियोजनाओं के साथ बेहतर तालमेल रखा जाएगा। इस अवसर पर उत्तर प्रदेश के मुख्यमंत्री श्री योगी आदित्य नाथ ने कहा कि वे दिसम्बर 2018 तक समूचे उत्तर प्रदेश को ओडीएफ घोषित करने के लिए कृत संकल्प है। सुश्री उमा भारती ने अपने संबोधन में कहा कि पवित्र गंगा नदी की स्वच्छता पर बड़े कदम उठाए जा रहे हैं। श्री तोमर स्वच्छ भारत मिशन की प्रगति का उल्लेख किया उन्होंने कहा कि देश इस दिशा में उन्नति कर रहा है। 2.25 लाख गाँव और 169 जिले ओडीएफ घोषित हो चुके हैं। देश 2 अक्टूबर 2019 तक पूर्णतः ओडीएफ किए जाने के लक्ष्य को प्राप्त कर लेगा। कार्यक्रम के अन्त में श्री योगी आदित्यनाथ, सुश्री उमा भारती और श्री तोमर ने संयुक्त रूप से 30 स्वच्छता रथों को झण्डी दिखाकर रवाना किया। इन रथों में स्वच्छता फिल्में दिखाई जाएंगी। गाँव में समुदायों के साथ मिलकर नुक्कड़ नाटक दिखाए जाएंगे नुक्कड़ नाटक समूह स्वच्छता के लिए प्रेरित करेंगे यह रथ पूरे राज्य का दौरा करेंगे और स्वच्छता का संदेश देंगे। लोगों में व्यवहार परिवर्तन की दिशा में कार्य किया जाएगा। इस सप्ताह 300 रथ विभिन्न राज्यों के 4000 गाँव में स्वच्छता का संदेश फैलाएंगे।

इस अवसर पर पेयजल व स्वच्छता सचिव श्री परमेश्वर अय्यर ने गंगा ग्राम और स्वच्छता रथ की अवधारणा के बारे में जानकारी दी।

इस सम्मेलन में उत्तर प्रदेश के उप मुख्य मंत्री केशव प्रसाद मौर्य, राज्य के पंचायती राज मंत्री एवं पेयजल एवं स्वच्छता तथा जल संसाधन मंत्रालय के वरिष्ठ अधिकारियों, राज्य के अधिकारियों गंगा ग्राम गावों के ग्राम प्रधानों और 1500 ग्रामों के प्रतिनिधियों स्वच्छाग्रहियों ने हिस्सा लिया।

वीके/जीके/एसएस/सीएल-3373

(Release ID: 1499474) Visitor Counter : 10

